



Dokument ta' sessjoni

A8-0350/2016

25.11.2016

RAPPORT

dwar il-pożizzjoni tal-Kunsill dwar l-Abbozz ta' Baġit Emendatorju Nru 4/2016 tal-Unjoni Ewropea għas-sena finanzjarja 2016: Aġġornament tal-approprjazzjonijiet biex jiġu kkunsidrati l-aħħar żviluppi dwar kwistjonijiet ta' migrazzjoni u sigurtà, tnaqqis ta' approprjazzjonijiet ta' pagamenti u impenn bħala riżultat tat-Trasferiment Globali, l-estensjoni tal-FEIS, modifikazzjoni tal-pjan ta' stabbiliment tal-persunal tal-Frontex u aġġornament tal-approprazzjonijiet ta' dħul (Riżorsi proprji) (13583/2016 – C8-0459/2016 – 2016/2257(BUD))

Kumitat għall-Baġits

Rapporteur għal opinjoni: José Manuel Fernandes

WERREJ

	Pàġna
MOZZJONI GHAL RIŻOLUZZJONI TAL-PARLAMENT EWROPEW.....	3
ANNEX: ITTRA TAL-KUMITAT GHALL-IŻVILUPP REĠJONALI	6
ANNEX: ITTRA TAL-KUMITAT GHAL-LIBERTAJIET ĊIVILI, IL-ĠUSTIZZJA U L- INTERN	8
RIŻULTAT TAL-VOTAZZJONI FINALI FIL-KUMITAT RESPONSABBLI	10

MOZZJONI GĦAL RIŻOLUZZJONI TAL-PARLAMENT EWROPEW

dwar il-pożizzjoni tal-Kunsill dwar l-Abbozz ta' Baġit Emendatorju Nru 4/2016 tal-Unjoni Ewropea għas-sena finanzjarja 2016: Agġornament tal-appropriazzjonijiet biex jiġu kkunsidrati l-aħħar żviluppi dwar kwistjonijiet ta' migrazzjoni u sigurtà, tnaqqis ta' appropriazzjonijiet ta' pagamenti u impenn bhala riżultat tat-Trasferiment Globali, l-estensjoni tal-FEIS, modifikazzjoni tal-pjan ta' stabbiliment tal-persunal tal-Frontex u agġornament tal-appropriazzjonijiet ta' dhul (Riżorsi proprji) (13583/2016 – C8-0459/2016 – 2016/2257(BUD))

Il-Parlament Ewropew,

- wara li kkunsidra l-Artikolu 314 tat-Trattat dwar il-Funzjonament tal-Unjoni Ewropea,
- wara li kkunsidra l-Artikolu 106a tat-Trattat li jistabbilixxi l-Komunità Ewropea tal-Energija Atomika,
- wara li kkunsidra r-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni u li jhassar ir-Regolament tal-Kunsill (KE, Euratom) Nru 1605/2002¹, u b'mod partikolari l-Artikolu 41 tiegħu,
- wara li kkunsidra l-baġit ġenerali tal-Unjoni Ewropea għas-sena finanzjarja 2016, adottat b'mod definittiv fil-25 ta' Novembru 2015²,
- wara li kkunsidra r-Regolament tal-Kunsill (UE, Euratom) Nru 1311/2013 tat-2 ta' Diċembru 2013 li jistabbilixxi l-qafas finanzjarju pluriennali għas-snin 2014-2020³,
- wara li kkunsidra l-Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni f'materji ta' baġit u dwar ġestjoni finanzjarja tajba⁴,
- wara li kkunsidra d-Deċizzjoni tal-Kunsill 2014/335/UE, Euratom tas-26 ta' Mejju 2014 dwar is-sistema tar-riżorsi proprji tal-Unjoni Ewropea⁵,
- wara li kkunsidra l-abbozz ta' baġit emendatorju Nru 4/2016, adottat mill-Kummissjoni fit-30 ta' Settembru 2016 (COM(2016)0623),
- wara li kkunsidra l-pożizzjoni dwar l-abbozz ta' baġit emendatorju Nru 4/2016 adottata mill-Kunsill fl-24 ta' Novembru 2016 u li ntbaġħtet lill-Parlament Ewropew fil-.... (13583/2016 – C8-0459/2016),
- wara li kkunsidra l-ittra tal-Kumitat għall-Iżvilupp Reġjonali,

¹ ĠU L 298, 26.10.2012, p. 1.

² ĠU L 48, 24.2.2016, p. 1.

³ ĠU L 347, 20.12.2013, p. 884.

⁴ ĠU C 373, 20.12.2013, p. 1.

⁵ ĠU L 168, 7.6.2014, p. 105.

- wara li kkunsidra l-ittra tal-Kumitat għal-Libertajiet Ċivili, il-Ġustizzja u l-Intern,
 - wara li kkunsidra l-Artikolu 88 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Baġits (A8-0350/2016),
- A. billi l-abbozz ta' baġit emendatorju Nru 4/2016 (ABE 4/2016) inaqqas il-livell ta' approprjazzjonijiet ta' pagament b'EUR 7 284,3 miljun, l-aktar fil-linji baġitarji taht is-subintestatura 1b *Koeżjoni ekonomika, soċjali u territorjali*, u għalhekk inaqqas kif xieraq il-kontribuzzjonijiet nazzjonali;
 - B. billi l-ABE 4/2016 iżid il-livell ta' approprjazzjonijiet ta' impenn taht l-intestatura 3 *Sigurtà u Ċittadinanza* b'EUR 50 miljun għall-istrument ta' appoġġ ta' emergenza fi hdan l-Unjoni, EUR 130 miljun għall-Fond għall-Asil, il-Migrazzjoni u l-Integrazzjoni (AMIF), u EUR 70 miljun għall-Fond għas-Sigurtà Interna (ISF), u b'hekk tkun meħtieġa l-mobilizzazzjoni tal-Margini ta' Kontinġenza għal ammont totali ta' EUR 240,1 miljun, wara li titqies riallokazzjoni ta' EUR 9,9 miljun;
 - C. billi l-ABE 4/2016 jikkoncentra fil-bidu l-proviżjonament tal-Fond Ewropew għall-Investimenti Strateġiċi (FEIS) b'riallokazzjoni ta' EUR 73,9 miljun f'approprjazzjonijiet ta' impenn mir-rizerva għall-enerġija tal-Faċilità Nikkollegaw l-Ewropa (CEF-Enerġija), li trid tiġi kkumpensata fl-2018;
 - D. billi l-ABE 4/2016 jemenda l-pjan ta' stabbiliment tal-Frontex, fid-dawl tad-dhul fis-seħh tar-Regolament (UE) Nru 2016/1624¹;
 - E. billi, bi tnaqqis ta' EUR 14,7 miljun fuq diversi linji baġitarji taht l-intestatura 2 *Tkabbir Sostenibbli: rizorsi naturali*, l-impatt nett tal-ABE 4/2014 mil-lat ta' nfiq tal-baġit 2016 huwa zieda ta' EUR 225,4 miljun f'approprjazzjonijiet ta' impenn;
 - F. billi mil-lat ta' dhul, l-ABE 4/2016 jinkludi wkoll aġġustamenti marbuta mar-reviżjoni tal-previżjoni tar-Rizorsi Propri Tradizzjonali (jiġifieri dazji doganali u imposti fuq is-settur taz-zokkor) u l-bażijiet tat-taxxa fuq il-valur miżjud (VAT) u l-introjtu nazzjonali gross (ING), u l-ibbaġitjar tal-korrezzjonijiet rilevanti tar-Renju Unit u l-finanzjament tagħhom;
1. Jesprimi thassib serju dwar l-eċċess fil-pagamenti ta' EUR 7 284,3 miljun, li huwa r-rizultat ta' dewmien kbir fl-implimentazzjoni ta' programmi tal-UE taht ġestjoni kondiviża u jwitti t-triq għal akkumulazzjoni importanti fit-talbiet għal pagament lejn tmiem il-QFP attwali; ifakkar fil-konklużjoni tal-Kummissjoni li, skont dan it-tbassir preżenti, il-htigijiet aġġornati tal-pagamenti sal-2020 jistgħu jiġu akkomodati bil-limiti massimi attwali biss jekk il-Margni Globali għall-Pagamenti jintuza totalment (u, bħala miżura ta' prekawzjoni, jitneħħew il-limiti annwali tiegħu) u jekk il-pagamenti għal strumenti speċjali jingħaddu lil hinn mil-limiti massimi; jitlob, għalhekk, li din il-kwistjoni tiġi solvuta b'mod definittiv u inekwivokabbli bħala parti mir-reviżjoni tal-

¹ Ir-Regolament (UE) 2016/1624 tal-Parlament Ewropew u tal-Kunsill tal-14 ta' Settembru 2016 dwar il-Gwardja Ewropea tal-Fruntiera u tal-Kosta u li jemenda r-Regolament (UE) 2016/399 tal-Parlament Ewropew u tal-Kunsill u li jhassar ir-Regolament (KE) Nru 863/2007 tal-Parlament Ewropew u tal-Kunsill, ir-Regolament tal-Kunsill (KE) Nru 2007/2004 u d-Deciżjoni tal-Kunsill 2005/267/KE (ĠU L 251, 16.9.2016, p.1).

QFP;

2. Jaqbel mat-tishih fl-intestatura 3 permezz tal-mobilizzazzjoni tal-Margni ta' Kontingenza, kif ukoll mal-koncentrazzjoni fil-bidu tat-tishih tal-pjan ta' stabbiliment tal-Frontex; jilqa' b'mod partikolari r-riforniment parzjali tal-AMIF, izda jinsab imhasseb dwar il-fatt li, minkejja rata għolja ta' eżekuzzjoni baġitarja bbażata fuq il-programmi nazzjonali tal-Istati Membri, sa issa saru biss ftit rilokazzjonijiet ta' rifugjati;
3. Jaqbel li jkun hemm koncentrazzjoni fil-bidu għall-FEIS, bil-kundizzjoni li r-rilokazzjoni mis-CEF tiġi kkompensata kif xieraq fl-2018; jiċċara li din il-koncentrazzjoni fil-bidu ma tanticiġi l-aħhar pjan ta' finanzjament tal-proposta l-għdida għal estensjoni tal-FEIS, li għandu jiġi deċiż f'konformità mal-proċedura leġislattiva ordinarja;
4. Jinnota bi thassib it-tnaqqis mistenni fid-dhul, stmat għal EUR 1,8 biljun, minhabba d-deprezzament tal-sterlina fil-konfront tal-euro; jieħu nota tal-intenzjoni tal-Kummissjoni li tuża d-dhul minn multi addizzjonali sabiex tkopri dan in-nuqqas;
5. Japprova l-pożizzjoni tal-Kunsill dwar l-Abbozz ta' Baġit Emendatorju Nru 4/2016;
6. Jagħti istruzzjonijiet lill-President tiegħu sabiex jiddikjara li l-Baġit Emendatorju Nru 4/2016 ġie adottat b'mod definittiv u jizgura li jiġi ppubblikat f'*Il-Gurnal Uffiċjali tal-Unjoni Ewropea*;
7. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Qorti tal-Awdituri u lill-parlamenti nazzjonali.

ANNEX: ITTRA TAL-KUMITAT GĦALL-IŻVILUPP REĠJONALI

Is-Sur Jean ARTHUIS
President
Kumitat għall-Baġits
Parlament Ewropew
Brussell

Suġġett: **Opinjoni dwar l-"Abbozz ta' Baġit Emendatorju Nru 4 għall-Baġit Ġenerali 2016"**

Għażiż Sur Arthuis,

Fl-11 ta' Ottubru 2016 il-koordinaturi tal-Kumitat REGI qablu li l-Kumitat ifassal opinjoni dwar ir-rapport leġiżlattiv tal-Kumitat BUDG dwar il-proposta tal-Kummissjoni "Abbozz ta' Baġit Emendatorju Nru 4 tal-baġit ġenerali 2016" (COM (2016)623 final).

Ninsab mgħarrfa li l-Kumitat BUDG se jinnegozja l-proposta mal-Kunsill fil-kuntest tal-proċedura ta' konċiljazzjoni dwar il-baġit 2017. F'dawn iċ-ċirkostanzi, il-Kumitat REGI ma għandux żmien biex ifassal opinjoni bħalma jagħmel is-soltu u għalhekk nistiednek tqis s-suggerimenti miktuba hawn taht bħala l-proposti tal-Kumitat REGI sabiex jiziedu mal-mozzjoni għal riżoluzzjoni tal-kumitat tiegħek.

Suggerimenti:

1. Jinnota li, minhabba d-dewmien fin-nomina tal-awtoritajiet ta' ġestjoni għall-programmi operattivi u minhabba l-eżekuzzjoni relattivament bil-mod ta' ċerti programmi ta' nfiq fil-qasam tal-politika ta' koeżjoni, il-Kummissjoni tistenna li se tirċievi anqas fatturi milli previst fil-baġit 2016;
2. Jesprimi t-thassib tiegħu dwar id-dewmien attwali fl-implimentazzjoni ta' programmi tal-UE taht ġestjoni kondiviza, u t-tnaqqis sostanzjali li jirriżulta fl-approprijazzjonijiet ta' pagament previst fil-proposta tal-Kummissjoni; jenfasizza li, minhabba li r-rata ta' implimentazzjoni tal-Fondi Strutturali u ta' Investiment Ewropej mistennija tizdied fl-2017, huma meħtieġa riżorsi baġitarji suffiċjenti biex jaqblu ma' din iż-żieda; jinsab imħasseb li din is-sitwazzjoni tista' taggrava l-pagamenti pendenti permezz ta' akkumulazzjoni ta' fatturi mhux imħallsa matul it-tieni nofs tal-perjodu ta' ppjanar tal-QFP;
3. Ifakkar li, fis-sena baġitarja 2015, l-impenji pendenti reġgħu lura għal-livelli għolja li kienu qabel; jemmen bis-shiħ li għandu jsir kull sforz sabiex jiġi evitat li jiġu akkumulati

kontijiet mhux imħallsa u li jkun hemm krizi ġdida fil-pagamenti, bħal dik li ġiet osservata matul il-perjodu preċedenti;

4. Jappoġġja bil-qawwa l-iżvilupp, min-naħa tat-tliet istituzzjonijiet, ta' pjan ta' pagament ġdid u vinkolanti għall-perjodu 2016-2020.

Dejjem tiegħek,

Iskra MIHAYLOVA

ANNES: ITTRA TAL-KUMITAT GĦAL-LIBERTAJIET ĊIVILI, IL-ĠUSTIZZJA U L-INTERN

Is-Sur Jean ARTHUIS
President tal-Kumitat għall-Baġits
ASP 09G205

Suġġett: *Ir-raba' Abbozz ta' Baġit Emendatorju 2016*

Għażiż Sur President,

Il-Kumitat LIBE jirrikonoxxi ż-żieda fl-appropriazzjonijiet ta' impenn u ta' pagament fl-ambitu tal-Intestatura 3 tal-QFP għall-ammonti ta' EUR 240,1 miljun u EUR 10 miljun rispettivament, kif ukoll il-mobilizzazzjoni korrispondenti tal-marġni ta' kontingenza li hija meħtieġa għal dak l-għan, minhabba l-assenza ta' marġni taħt il-limitu massimu tal-Intestatura 3 u bil-qies tal-fatt li l-istrument ta' flessibilità ntuża kompletament fl-2016. Il-Kumitat LIBE jinnota l-mobilizzazzjoni ta' dan l-istrument li gie kkompensat bis-sħiħ fl-2016 permezz tal-marġni mhux allokat tal-Intestatura 5 (Amministrazzjoni) iżda jfakkar li l-Marġni ta' Kontingenza huwa strument li jintuża meta ma jkun fadal l-ebda alternattiva oħra.

Il-Kumitat LIBE jinnota ż-żieda tal-Istrument għall-Appoġġ ta' Emergenza fi ħdan l-Unjoni (18 07 01) b'żieda ta' EUR 49,5 miljun f'appropriazzjonijiet ta' impenn (u b'hekk zied l-appropriazzjonijiet ta' impenn minn EUR 199 miljun għal madwar EUR 248,5 miljun li jqarreb l-ammont globali ta' EUR 300 miljun stmati għall-2016 fl-ABE 1/2016) u EUR 10 miljun f'appropriazzjonijiet ta' pagament. Huwa jenfasizza li l-Kummissjoni kkonkludiet ftehimiet qafas ta' shubija ma' għadd ta' NGOs u entitajiet lokali li b'hekk huma elegibbli biex jimplementaw azzjonijiet u jistieden lill-Kummissjoni tipprovdi informazzjoni dettaljata dwar il-benefiċjarji u l-proċeduri. Jitlob li jsiru valutazzjoni u rappurtar wara monitoraġġ mill-qrib tan-nefqa.

Meta jitqies il-fatt li EUR 199 miljun ġew riallokati matul l-2016 mill-AMIF lejn il-linja baġitarja l-ġdida għall-Istrument għall-Appoġġ ta' Emergenza fi ħdan l-Unjoni (18 07 01) u fid-dawl tal-pressjoni kontinwa fuq il-fruntieri tal-UE u s-sitwazzjoni relattivament volatili f'termini ta' flussi migratorji sa tmiem l-2016, il-Kumitat LIBE jappoġġja r-riforniment tal-AMIF (+EUR 130 miljun f'appropriazzjonijiet ta' impenn). Huwa jfakkar li l-AMIF, fil-baġit 2016, jinkludi pakkett inizjali ta' EUR 1 biljun għar-rilokazzjoni ta' 160 000 persuna (EUR 6 500 għal kull persuna) li probabbilment se jintużaw biss parzjalment għall-għan inizjali tiegħu meta wieħed iqis li sal-lum saru biss ftit rilokazzjonijiet (6 000). Fi spirtu ta' trasparenza u ċarezza, il-Kumitat LIBE jixtieq għalhekk jikseb informazzjoni aktar preċiża dwar il-mod kif il-Kummissjoni tista' talloka mill-ġdid il-fondi inizjalment intenzi għal skopijiet ta' rilokazzjoni.

Il-Kumitat LIBE jappella għal responsabbiltà u trasparenza massimi u għal monitoraġġ mill-qrib tan-nefqa kollha. Jinnota l-isforzi tal-Kummissjoni biex taġġusta l-livelli ta' appropriazzjonijiet fil-Baġit tal-UE abbażi tal-implimentazzjoni attwali tal-azzjonijiet li

għaddejnin u l-htigijiet finanzjarji aġġornati.

Il-Kumitat LIBE jinnota ż-żieda tal-appropriazzjonijiet ta' impenn (+EUR 70 miljun) għall-Fond għas-Sigurtà Interna biex jirrispondi għat-talbiet għal assistenza f'emergenza pendenti u futuri mill-Bulgarija.

Il-Kumitat LIBE jilqa' l-anticipazzjoni parzjali, li hija newtrali għall-baġit, tat-tishih propost fil-livell tal-persunal ta' Frontex (+50 kariga) fl-Abbozz tal-Baġit 2017 (total ta' +130 kariga) permezz ta' emenda fl-organigramma tal-Aġenzija, peress li din tippermetti lill-Aġenzija Ewropea għall-Gwardja tal-Fruntiera u tal-Kosta li għadha kif inholqot biex twettaq il-missjoni prevista fil-mandat tagħha. Il-Kumitat LIBE jfakkar li Frontex għandha tipprovdi lill-Uffiċjal tagħha għad-Drittijiet Fundamentali r-rizorsi u l-persunal adegwati għall-istabbiliment ta' mekkaniżmu għall-ilmenti u għall-iżvilupp u l-implimentazzjoni ulterjuri tal-istrateġija tal-Aġenzija biex timmonitorja u tiżgura l-ħarsien tad-drittijiet fundamentali.

Dejjem tiegħek,

Claude MORAES

**RIŻULTAT TAL-VOTAZZJONI FINALI
FIL-KUMITAT RESPONSABBLI**

Data tal-adozzjoni	24.11.2016
Riżultat tal-votazzjoni finali	+: 30 -: 3 0: 4
Membri preżenti għall-votazzjoni finali	Nedzhmi Ali, Jonathan Arnott, Jean Arthuis, Richard Ashworth, Reimer Böge, Lefteris Christoforou, Jean-Paul Denanot, Gérard Deprez, Eider Gardiazabal Rubial, Jens Geier, Ingeborg Gräßle, Iris Hoffmann, Monika Hohlmeier, Bernd Kölmel, Zbigniew Kuźmiuk, Vladimír Maňka, Ernest Maragall, Clare Moody, Siegfried Mureşan, Victor Negrescu, Liadh Ní Riada, Younous Omarjee, Urmas Paet, Pina Picierno, Paul Rübig, Patricija Šulin, Eleftherios Synadinos, Indrek Tarand, Inese Vaidere, Monika Vana, Daniele Viotti, Marco Zanni, Auke Zijlstra, Stanisław Żółtek
Sostituti preżenti għall-votazzjoni finali	Ivana Maletić, Andrey Novakov, Tomáš Zdechovský